

## Tiiraa fahamandiroo

Bibilo man'ti kala Irkoy meešennoo. A zamnandi zamna hinka: ijinaa ti «Amaana Žeenaa», ithinkantoo ti «Amaana Taagaa».

Amaana Žeenaa ra, ašariyaa no Irkoy n'a noo Izirayel borey se. A na takaa cebe i se kaŋ nda i ga hima ka dira nga fonda ra. A n'i noo mo allaahidu kaŋ nga ga hallasikaw noo kaŋ ga aduŋna borey kul hallasi ngi zunubey ra.

Tiiraa woo si šelaŋ ir se kala Amaana Taagaa ga kaŋ Irkoy n'a tee gandawey kul bande. Irkoy ga bayrandi a ra kaŋ boro kul kaŋ naanay Isa Almasihu sanda nga Koyoo nda nga Hallasikaa, nga ga boraa hallasi. Woo man'ti alhabar boryo de kaŋ harandi, ir mma hima ka naanay a.

Tiiraa woo, citaabu waranka cindi iyye (27) bara a ra, a ga too boro woy cindi hinka (12) cine kaŋ se Irkoy šelaŋ i m'a hantum. A mana hantumandi kala Grek šenni ra. Jiiri woyguu (50) cine no i n'a tee nga hantumoo ra. Citaabu taaci goo a ra kaŋ se i ga nee Linžiley, i si šelaŋ kala Isa Almasihu hayandiroo alhabaroo, nda nga hayandiroo hunday, nda nga cawandiroo, nda nga buuyanoo, nda nga tunyanoo ga. Diyawey teegoyey goo a ra, maanaa takaa kaŋ nda i na Alhabar Boryaa say aduŋna ra. Woo banda ga, boro ga dii batagawey kaŋ Pol nda diyaw tanayanŋ n'i hantum k'i sanba ganakey margarey se hala i ma koy jine ngi naanaa ra. Citaabuyanŋ goo a ra kaŋ hantumandi ka sanbandi ganakey se aduŋna ra. Ikorantaa man'ti kala citaaboo kaŋ maqnoo ti «Bangandiroo citaaboo», a si šelaŋ kala waati koraa, nda Irkoy Laamaa, nda ciiti koraa ga.

Tiiraa woo kaŋ se i ga nee Amaana Taagaa, Grek šennoo kaŋ ra a hantumandi no ir n'a guna k'a bere Soŋay šenni ra. Ir mana kumandi a ra, i mana tonton a ga. Irkoy meešennoo bayraykaw beeriyay n'ir faaba goyoo ra. Ir g'i foo nda goy. Irkoy n'ir faaba ir m'ir hinoo kul ka goy hala war ma hin ka nga meešennoo caw Soŋay šennoo ra kaŋ ti war biney šennoo.